

Планирање на парише СО ДОБАР ПЛАН НА БУЏЕТОТ - ДО ЗАШТЕДА И НАГРАДА

Да се потсетиме, **приходите** - добивките и **расходите** - трошоците на едно семејство го означуваат семејниот **буџет**.

Денарко, јас сум нетрпелив, нели ни вети дека ќе нè научиш како се прави табела за планирање на буџетот?

Да, ветив, и тоа ќе го направиме денеска. Но пред тоа, треба да знаете дека **буџет** претставува финансиски план. Како што секое семејство го планира својот буџет, така свој буџет има и државата, институциите и претпријатијата во кои работат возрасните. Финансискиот план, или буџетот, возрасните најчесто го планираат за временски период од една година...

Тоа мене ми изгледа многу сложено и тешко. Јас не можам да планирам за еден ден, а не пак за една година!

Ако направиш план како ќе трошиш и како ќе штедиш тоа значи дека го планираш твојот буџет!

Ајде да направиме план со пресметка за една недела, започнувајќи од понеделник. Секој ден запишувајте колку пари добивате, колку пари можете да зачувате, колку трошите и за што ги трошите. Исечете ја прикажаната табела, залепете ја на вашето биро или во тетратка и пополнувајте секој ден.

На крајот од неделата ќе знаете колку пари сте потрошиле и дали и колку сте заштедиле. Потоа, сами направете нова табела и продолжете да запишувате. Така ќе откриете дали можете да заштедите. Ако умеете да заштедите, ќе успеете да исполните некоја своја желба или на некој што го сакате.

Тоа е работа на возрасните. Но, децата треба да знаат дека парите што се заработуваат или се добиваат, може да се штедат, но и да се трошат или да се подаруваат. А за да имаме пари во секое време за најразлични потреби, треба да научиме да планираме - да видиме колку можеме да трошиме од парите што ги примаме, колку можеме да заштедиме или да подаруваме...


Еве ја табелата за денешниот ден на Бато:

Приходи (од што, од кого?)	Приходи (колку?)	Расходи (за што?)	Расходи (колку?)	Вкупно (заштедени денари)
од баба	50 денари	пченкарна кифла	30 денари	
		подарок за Дада	20 денари	
вкупно приходи	50 денари	вкупно расходи	50 денари	50 - 50 = 0 денари

Од оваа табела може да се види дека кога расходите ќе се одземат од приходите, може да се пресмета колку сме заштедиле.



Ден	Приходи - (од што, од кого?)	Приходи (колку?)	Расходи (за што?)	Расходи (колку?)	Вкупно заштедени денари
понеделник					
вторник					
среда					
четврток					
петок					
сабота					
недела					
крај на неделата	вкупно приходи	=	вкупно расходи	=	=



За својот цртеж на тема „И јас умеам да штедам“, Бисера Ангелков освои слојувалка.

Мил Денарко, Благодарам за твојата рубриката во „Другарче“, од којашто многу научив. Те поздравува Бисера Ангелков, II-3 одд., ООУ „Петар Поп Арсов“, Скопје.

Цртајте и пишувајте на тема „И јас умеам да штедам“, праќајте ги вашите творби на адресата на „Другарче“ и освојте слојувалка!

Адаптација на текстот Ксенија Трајчева
Адаптација на илустрациите Натали Николовска



Во соработка со